

នៅទីក្រុងបាត់ដំបង យួនហាណូយបង្កើតជំរំពីរធំៗ សំរាប់ចិញ្ចឹមខ្មែរក្រហម
និរតី ដែលជាអតីតខ្មែរវៀតមិញក្រុមទី២ ។

- ជំរំទី១ស្ថិតនៅក្នុងបរិវេណអតីតធនាគារឥណ្ឌូចិន ដែលតាំងនៅក្បែរមន្ទីរ
ពេទ្យធំទីក្រុងបាត់ដំបង ។

- ជំរំទី២ស្ថិតនៅក្នុងបរិវេណកុងស៊ីស្រា តាន់-បាក់ តាំងនៅជិតផ្សារលើ ។ ម្ត
យថ្ងៃៗ មានរៀបបាយម្ហូបឲ្យស៊ីពីរពេលយ៉ាងគ្រប់គ្រាន់ ។ រាល់ៗម៉ោងពរស្ងៀល
ខ្មែរក្រហមទាំងឡាយនោះបណ្តើរគ្នាចុះទៅងូតទឹកស្ទឹង ហែលលោតលេងយ៉ាង
សប្បាយ ។

ចំណែកប្រជាពលរដ្ឋខ្មែរជាម្ចាស់ទឹកដីកម្ពុជាពិតៗ ដែលត្រូវទទួលរងគ្រោះ
ត្រូវប្រាស់ប្រាក់អស់គ្រួសារ គឺភាគច្រើនត្រូវប្រាក់ស្លាប់ ។ គឺខ្មែរក្រហមនិរតីនេះជា
អ្នកសម្លាប់ ។ ឥឡូវគ្រប់ៗរូបកំពុងអត់បាយ អត់ទីជំរក ។ ជួយទៅវិញហេតុម្តេច
ខ្មែរក្រហមនិរតីជាយាតករ បែរជាមានការឧបត្ថម្ភទំនុកបំរុងពីយួនហាណូយ បាន
ទទួលសេចក្តីសុខប្រសើរជាងខ្លួន ? ។ គួរឲ្យចម្លែកណាស់ៗ ! ក៏បច្ចុប្បន្នទៅឈរ
មើលខ្មែរក្រហមកំពុងស៊ីបាយ កំពុងលោតលេងហែលទឹកស្ទឹងយ៉ាងសប្បាយ ។
ប៉ុន្តែត្រូវប្តូរដួងយាមកយល់រយាមខ្មែរក្រហមនោះ ដេញឲ្យថយចេញ ។ ដូច្នេះរាស្ត្រ
ខ្មែរខឹងនិងក្តៅក្រហាយណាស់ ក៏ជំនួលស្រែកជេរពីចម្ងាយ ។ល។ ចំណែកខ្មែរ
និរតីវាសើចធ្វើព្រងើយ ព្រមទាំងឆ្លើយចំអកឲ្យថា ៖

- មិត្តអើយជេរសិនចុះ ! តែដល់មិត្តត្រឡប់ទៅផ្ទះ ឬទៅខ្ទមវិញ កុំភ្លេចលាង
ក្រឡង់ចាំណា ! ព្រោះយើងត្រូវទៅធ្វើផ្អែកសាច់មនុស្សមួយលើកទៀតណា...
មិត្តៗយើងមកសំរាកឲ្យមានកម្លាំងសិនទេណា ! ។

ក្នុងខែកក្កដាឆ្នាំ១៩៧៩ ថ្ងៃមួយមានបុរសម្នាក់លីដាវមួយយ៉ាងមុត ទៅពួកលប
ឈរនៅត្រើយស្ទឹងខាងកើត សម្លក់សម្លឹងខ្មែរក្រហមនិរតីកំពុងងូតទឹកស្ទឹងនៅ
មុខកុងស៊ីស្រាតាន់បាក់ ។ មួយសន្ទុះក៏លោតចុះទៅក្នុងស្ទឹង កាប់មេខ្មែរក្រហមនិ
រតីម្នាក់ដាច់ក្បាលធ្លាក់ពីលើស្នាស្លាប់ភ្លាមមួយរំពេច ពីព្រោះបុរសនេះស្គាល់មេខ្ម
ែរក្រហមនេះច្បាស់ថាជាយាតករដ៏សាហាវយោរយោ ដែលបានចាប់ចង់ឱពុកម្តាយ
បងប្អូនរបស់គាត់ទាំងអស់នាំយកទៅសម្លាប់ចោល ។ ក្នុងគ្រួសាររបស់គាត់ មាន
តែគាត់ម្នាក់គត់រត់គេចសល់នៅរស់នេះ ។

កន្លងផុតតែបីបួនថ្ងៃ មានស្រីចាមម្នាក់ឈ្មោះ យ៉ាស ។ ស្រីនេះតែងតែទៅ
ឈរលួចមើលខ្មែរក្រហមងូតទឹកនៅមុខជំរំអតីតធនាគារឥណ្ឌូចិន ។ ឆាងយ៉ាស
បានឃើញមេខ្មែរក្រហម និងស្គាល់ច្បាស់ក្រុមនិរតីម្នាក់ ជាយាតករយ៉ាងសាហាវ

ដែលចាប់ចងក្តិនិមិត្តបងប្អូនរបស់គាត់នាំយកទៅសម្លាប់ចោលទាំងអស់ ។ ក្នុងគ្រួសាររបស់គាត់ មានតែគាត់ម្នាក់ឯងគត់រត់រួចសល់នៅរស់ ។ គាត់យ៉ាសកាន់គល់ពីងពងមួយ រួចទៅឈររង់ចាំនៅក្រុងផ្លូវឡើងប្រាំងស្ទឹងត្រើយខាងលិចក្រោមដើមស្វាយផ្កាពិរដើម ចំកាប់ជ្រុងមន្ទីរពេទ្យធំបាត់ដំបង ។

លុះមេខ្មែរក្រហមជាឃាតករឡើងពីស្ទឹងមកដល់កន្លែងនោះ គាត់យ៉ាសវាយសំពង់ស្លាប់ភ្លាមមួយរំពេច ។

ចំណែកយួនហាណូយដឹងរឿងនេះភ្លាម ក៏ឆ្លើយបើកអង្គប្រជុំនៅគ្រប់ៗទីប្រជុំជនភ្លាម ។ យាយទៀងត្រូវបានគេហៅឲ្យទៅអង្គុយស្តាប់ក្នុងអង្គប្រជុំមួយដងរំជួល ។

ប្រធានអង្គប្រជុំជាយួនហាណូយ រាងទាបតឿ មុខធំ ប្រមុះកំពិត សក់កាត់ខ្លី អាម្បូប្រហែល៤៥ឆ្នាំ ។ វាធិយាយវែកញែកជាភាសាខ្មែរយ៉ាងច្បាស់ថា ៖

- យើងរៀនតាមស្ម័គ្រចិត្តបូជាឈាមស្រស់សាច់ស្រស់ ខំធ្វើពលិកម្មមកជួយបងប្អូនខ្មែរ ខំធ្វើអន្តរាគមន៍ឲ្យឈប់កាប់សម្លាប់គ្នា ប៉ុន្តែមានបងប្អូនខ្មែរខ្លះៗមិនទាន់ជំរុះបូលះបង់ដាច់ស្រឡះនូវគំនុំផ្ទាល់ខ្លួន នូវការឈឺចាប់នានា នៅតែចង់សងសឹកគ្នាទៅទៀត គួរឲ្យស្តាយណាស់ ។ ពេលនេះ យើងខ្ញុំរៀនតាមស្ម័គ្រចិត្តបងប្អូនខ្មែរ សុំតាំងចិត្តអត់ឱនគ្នា ត្រូវចេះលះបង់គំនុំផ្ទាល់ខ្លួន ដើម្បីកសាងកម្ពុជាថ្មី ។ បើនៅតែបន្តការសម្លាប់សងសឹកគ្នាអញ្ចឹងទៅទៀត ...អស់ហើយខ្មែរ ។

យួនហាណូយទូន្មានដូច្នោះ គឺប្រមាថខ្មែរយើងជាក្រៃលែង ។ យើងខ្មែរនឹកទៅគួរឲ្យខ្មាស់អឿនវាណាស់ ! ។ ការពិតវាចូលមកពង្រឹងពង្រីក បំពាក់គោលជំហរ ជំរុញអតីតខ្មែររៀនចំណេះដឹងរស់រវើក ឲ្យសម្លាប់កំចាមរាស្ត្រខ្មែរជាម្ចាស់ទឹកដីកម្ពុជាពិតៗទេតើ ។

លុះមានកើតអព្វុតហេតុកាប់សម្លាប់ខ្មែរក្រហមនិរតិរដាក់យ៉ាងនេះ យួនហាណូយបញ្ជាឲ្យបង្ខំយកម៉ាស៊ីនបូមទឹកពីស្ទឹងមកដល់ជំរុំ ឲ្យខ្មែរក្រហមទាំងអស់នោះប្រើប្រាស់ ងូតលេងសប្បាយតាមចិត្ត ។ បន្តមកយួនហាណូយបំពាក់ឲ្យឡើងវិញទាំងអស់ រួចបញ្ជូលទៅក្នុងកងកម្លាំងប្រដាប់អាវុធប្រជាជនបដិវត្តន៍កម្ពុជា ដែលមានប៊ូ-ថង ជាមេបញ្ជាការ ។

ដូច្នោះសូមបងប្អូនខ្មែរជ្រាបថា ឃាតករនៅរស់ហើយក្តាប់អំណាចដដែលរហូតមកដល់សព្វថ្ងៃនេះ ។ មេបញ្ជាការរបស់ពួកវា គឺយួនហាណូយ ដែលចូលមកជំនួសអង្គការ បន្ទាប់ពីបានដួរឈ្មោះបង្វែងជានត្រឡប់ត្រឡិន ថាជាក្រុមខ្មែរស្នេហាជាតិវិញ ! ។

នៅបច្ចុប្បន្ននេះ ការប្រកាសតាមវិទ្យុក្តី ការសរសេរចុះផ្សាយក្នុងកាសែតក្តី ព

កវាធិយាយច្រើនដែលៗថា ជាក្រុមខ្មែរស្នេហាជាតិ ។ ប៉ុន្តែគំរោងព្រាងផែនការទុក
អនុវត្តកំហែងសម្រាប់ផុតពូជខ្មែរជាម្ចាស់ទឹកដីកម្ពុជាពិតៗ នៅតែបន្តទៅទៀតដ-
ដែល ។ ប៉ុន្តែអង្គនេះទៀត វាបញ្ចេញស្លៀត «វាយទឹកកំហែងត្រី» ។

វាបំពាក់អាវុធត្រូវក្រុមអតីតខ្មែរក្រហមនិរតីឡើងវិញ ។ មុនដំបូងវាមិនទាន់ឲ្យ
ប្រាក់ខែទេ ។ ទំនិញគាតាលក់ទិញដោយសេរី តែគេហាយជាមួយមាស ។ ដូច្នេះមា
សនៅតែមានតម្លៃដដែល ។

មូលហេតុនេះក៏រុញច្រានក្រុមអតីតខ្មែរក្រហមនិរតីដែលកាន់អាវុធនោះ ឲ្យក្លា
យទៅជាចោរដោយស្វ័យប្រវត្តិ ។

យប់នោះយាយទៀងដេកមិនលក់សោះ គាត់រងរាយមមើមមាយទល់ភ្លឺ ។

ព្រលឹមថ្ងៃទី១៤-៥-៨០ យាយទៀងកំពុងជ្រោយដីតាមដើមពោត ស្រាប់តែ
គាត់ភ្ញាក់រន្ធត់ស្មារតី ដោយឃើញបងប្អូនខ្មែរបណ្តើរគ្នាហែរកបិសយ៉ាងច្រើនលើ
សលប់ ចេញចោលស្រុកខ្មែរមួយលើកទៀត ។

យាយទៀងអស់សង្ឃឹម គាត់ក៏អង្គុយលើដងចបកណ្តាលចំការពោតរបស់គា
ត់ ថ្ងៃតិចៗដំរុញថា ៖

- ឱ ! បងប្អូនខេមរជាតិអើយ ! យើងមុខក្លាយជាចោរ ដើរសុំជ្រកកោនមួយ
កម្តោតនៅឆករនេះ មួយកម្តោតទៀតនៅឆករនោះហើយ ! ។

យប់នោះយាយទៀងរងរាយ ស្រមើស្រមៃដូចយប់មិញអញ្ចឹងទៀត គាត់នឹ
កឃើញកលល្បិចរបស់អង្គការអនាមិក និងកលល្បិចរបស់យុទ្ធសាស្ត្រយាយវាប្រើ
គ្រប់មធ្យោបាយ គឺវាធ្វើយ៉ាងម៉េចក៏ដោយ ឲ្យតែប្រជាពលរដ្ឋខ្មែរ ដែលជាម្ចាស់ទី
កដីពិតប្រាកដ ដល់ស្លាប់និងរត់ចោលស្រុកឲ្យអស់ទុកដីឲ្យវា ។

ចំណែកភ្នែករបស់គាត់សម្លឹងភ្នែកមើលបងប្អូនខ្មែរ កំពុងបណ្តើរគ្នាដើរចេញ
ចោលទឹកដីទុកឲ្យយុទ្ធសាស្ត្រយាយវាហូរហែរ ទៅកាន់ប្រទេសថៃ « មិនមែនរត់គេច
ទេ គឺដើរចាកចេញដោយសេរី ! » ។ ដូច្នេះបញ្ជាក់ឲ្យឃើញថា គ្រោះថ្នាក់នៃប្រទេ
សកម្ពុជា នៃប្រជាពលរដ្ឋខ្មែរនៅពេលនេះថ្លង់ក្រែលឯងផង លើសលប់ជាងពេល
ណាៗទាំងអស់ ។

ពេលនោះយាយទៀងពូសម្រិបជើងដើរក្រោយខ្នងគាត់ៗក៏បែរភ្នែកសម្លឹងមើ
ល ។ គាត់ក៏ឃើញតាម៉ុកដើរចូលមកទាំងទឹកមុខប្រពាប់ស្រពោន ស្ទន់ស្ទែរខុស
ប្លែកពីលើកមុនៗ ។ ជារឿយៗតាម៉ុកចូលមករកយាយទៀង គាត់តែងតែនិយាយ
រាក់ទាក់ពីចម្ងាយសួរសុខទុក្ខ ញញឹមញញ័រ ក៏បែងសើចលេង ដើម្បីលើកទឹក
ចិត្តល្អឯលោមយាយទៀង ថែមទាំងទូន្មានថា យើងជាអ្នកកាន់ពូជសាសនាត្រូវតែ
យកធម៌ព្រះពុទ្ធមកគោរពពិចារណា គឺជីវិតមនុស្សឬសត្វមិនទៀងទាត់ឡើយ ។

កើតរួចស្លាប់...គ្រាន់តែមុនឬក្រោយ...

គាត់សុំហាយទៀងរងាប់ចិត្តត្រូវនឹងនរ ដូចទើបចាប់កំណើតជាថ្មី ត្រូវទ្រាំនៅ ក្នុងទឹកដឹកម្តុជាជាមួយក្រុមគាត់ ដើម្បីធ្វើជាម្ចាស់ទឹកដឹកម្តុជា ។ល។

គួរឲ្យចម្លែកណាស់ ថ្ងៃទី១៤-៥-៨០ នេះមុខតាម៉ុកស្តុត ត្រូវរក្សាលពិចម្ចាស់ ដើរមកដល់កំចាប់ដៃហាយទៀង បណ្តើរទៅអង្គុយមុខកូនខ្ញុំម្តុចនិយាយឲ្យប្រា ថា ៖

- ខ្ញុំមកបបួលបងរត់ចេញពីស្រុកខ្មែរ !

ហាយទៀងឮដូច្នោះក៏បើកភ្នែកយ៉ាងធំហារមាត់ជង្រ្តងតក់ស្លុត ស្រាលខ្លួនដូច សំឡី គ្មានសំនួរគ្មានចម្លើយ...

តាម៉ុកនិយាយបន្តថា ៖

- ខ្ញុំចំណាយមាន៣៨ទ្រីង រៀបចំទ្បានកាម៉ុងមួយគ្រឿង ដើម្បីរត់ឈ្នួលពីបាត់ដំបងទៅកាន់រដ្ឋធានីភ្នំពេញ ។ ខ្ញុំក៏ធ្វើដំណើរទៅកាន់ភ្នំពេញដើម្បីសុំច្បាប់អនុញ្ញាតចរាចរពីក្រសួងមានសមត្ថកិច្ច ។ គេបដិសេធព្រោះហាមមិនឲ្យមានទ្បានរត់ស៊ីឈ្នួលជាងកជនឡើយ ។ ខ្ញុំក៏ទៅជួបមិត្តរបស់ខ្ញុំម្នាក់ឈ្មោះតាប៉ែត បច្ចុប្បន្នប្រែឈ្មោះជា ហេង-ទាវ ជាធាមីធំប្រចាំការក្នុងរដ្ឋមន្ត្រីក្រសួងមហាផ្ទៃ ។

តាប៉ែតក៏នាំខ្ញុំទៅទទួលទានម្ហូបដ៏ឆ្ងាញ់របស់គេ គឺផ្លិរនិងត្រកួនស្ងោរ ដែលមានអំបិលបង់យ៉ាងគ្រប់គ្រាន់ ។

លុះបាយល្ងាចរួចហើយ ខ្ញុំក៏ដេកនៅកន្លែងតាប៉ែតមួយយប់ ។ មុនចូលដេក តាប៉ែតក៏ថ្លែងអួតមហាជោគជ័យដែលបក្សកុម្មុយនិស្តកំណើតខ្មែរយាមវាតទីយកទឹកដឹកម្តុជាតាំងពីជាង៣០ឆ្នាំមកហើយ ទើបនឹងបានសំរេចបានមួយជំហានដ៏ធំធេងនៅពេលនេះ ។

តាម៉ុកនិយាយបន្តទៀតថា ៖

- ពេលនោះខ្ញុំភ្ញាក់ក៏សួររបញ្ជាក់តាប៉ែតថា បើអញ្ជឹងហេង-សារិន, ហ៊ុន-សែន, ជា-ស៊ីមជាដើម.. គឺជាអតីតខ្មែររៀតមិញដែរឬ ? ។

តាប៉ែតសើចហោះឡើយទៀងថា ៖

- អ្នកធំៗធ្វើការក្នុងរដ្ឋាភិបាលសព្វថ្ងៃគឺជាអតីតខ្មែររៀតមិញទាំងអស់ ។

ខ្ញុំឮដូច្នោះសឹងតាំងបេះដូងស្លាប់តែម្តង ។ ល្បើយចុះ ឈប់គិតរឿងជាតិ យើងគិតរឿងផ្ទាល់ខ្លួនម្តងវិញ ។ ខ្ញុំសុំពឹងតាប៉ែតឲ្យជួយធ្វើអន្តរាគមន៍រឿងសុំអនុញ្ញាតចរាចរទ្បានរកស៊ីឈ្នួលនោះ ។

តាប៉ែតបើកភ្នែកធំៗសម្លឹងមើលមុខខ្ញុំ ព្រមទាំងសួរថា ៖

- ទ្បានអីម៉ុក ? ។

ខ្ញុំក៏អធិប្បាយអំពីគោលបំណងរបស់ខ្ញុំនោះ ។

តាប៉ែតធ្វើមុខស្នូតដោយអាណិតខ្ញុំជាមនុស្សភ្លឺ មិនដឹងខ្យល់ មិនយល់ស្ថាន
ការណ៍ ។ មួយសន្ទុះផិតាប៉ែតវែកញែកថា ៖

- ម៉ុកអើយ ! របបសព្វថ្ងៃគឺដូចតែរបបអង្គការដដែល ។ គេគ្រាន់តែកែទម្រង់
បន្តិចៗតាមកាលៈទេសៈតែប៉ុណ្ណោះ ។;

ពេលនោះ ខ្ញុំក្តី តាប៉ែតក្តីគាំងមាត់ឈប់និយាយឈប់មានយោបល់តទៅទៀត
ព្រលឹងស្តេកទ្រើង ខ្ញុំក៏សុំលាមិត្តរបស់ខ្ញុំវិលត្រឡប់មកកាន់ទីក្រុងបាត់ដំបងវិញ ។
ស្តាយអើយសែនស្តាយមាសពដីទ្រើងនោះ ! ។

លុះមកដល់ខ្ទមរបស់ខ្ញុំនៅចំការសំរោង ពុទ្ធាអើយ ! ប្រពន្ធរបស់ខ្ញុំត្រូវចោរ
ចូលមកប្លន់អារកសម្លាប់ទៅហើយ ! ។

ពេលនោះយាយទៀងថ្ងៃ ៖

- ឱ ! ពុទ្ធាៗ !

តាម៉ុកនិយាយបន្ត ៖

- ល្ងាចម្សិលមិញនេះ ខ្ញុំទទួលដីការកោះពីប្អូនដូង បញ្ជាឲ្យខ្ញុំចូលខ្លួនជាបន្ទាន់
គេចាត់តែងតាំងខ្ញុំជាគិញសម្ងាត់ គឺត្រូវដើរយកការណ៍ឲ្យប្អូនដូង ។ ព្រោះវាត្រូវតែ
ដឹងថា តើប្រជាជនខ្មែរនៅទីក្រុងបាត់ដំបង ជាពិសេសខ្មែរធ្វើការជាមួយយួនសព្វ
ថ្ងៃ តើពិដើមជាធរណា ? ធ្លាប់ធ្វើការអ្វី ? តើធរណាជាអតីតអ្នករដ្ឋការ ? ធរណាជា
ខ្មែរក្រហម ? ម៉្យាងទៀតវាខ្ញុំស្រាវជ្រាវរកមុខសមាជិកហ្វូលរ៉ូ ។

ពេលខ្ញុំចូលទៅជួបសក្តិប្រធាននោះ ខ្ញុំធ្វើជាស្ម័គ្រចិត្តទទួលមុខងារនេះយ៉ាង
រីករាយ ។ ខ្ញុំត្រូវតែញញឹមផ្តាប់ចិត្តវាសិន ។ តែឥឡូវនេះខ្ញុំទើបទទួលទទួលពត៌-
មានមកថា អតីតអ្នករដ្ឋការបានបាត់ខ្លួនជាបន្តបន្ទាប់គ្នា ។ ខ្ញុំភ្លេចមិនបានសួរឈ្មោះ
អតីតអ្នករដ្ឋការដែលបាត់ខ្លួននោះទេ... នៅពេលនេះខ្ញុំសំរេចចិត្តមកបបួលបងរត់
ចាកចេញពីប្រទេសខ្មែរនៅថ្ងៃស្អែកនេះ ។

ពេលនោះយាយទៀងដូចត្រូវគេវាយមួយពូថៅចំកណ្តាលក្បាល គាត់ត្រូវិក្បាល
លដូចជើងចក់ត្រូវកំបោរ គាត់រកពាក្យឆ្លើយថា ទៅឬទេមិនឃើញ ។

តាម៉ុកយល់ថាយាយទៀងមិនព្រមទៅជាមួយគាត់ ក៏លើកដៃអង្អែលស្នាបាយ-
យទៀងព្រមទាំងផ្តាំថា ៖

- សូមបងប្រយ័ត្នខ្លួនណា ! បើឃើញថាមានគ្រោះថ្នាក់ត្រូវរត់គេចភ្លាម ។

តាម៉ុកនិយាយទៀងសុំលាគ្នាត្រឹមណោះ គឺបែកគ្នារហូត ។ យាយទៀងស្រ
ណោះខ្លួនហើយនឹកក្នុងចិត្តថា ៖

- ឱអញអើយ ! បើអត់ពីតាម៉ុកទៅ តើបានធរណាជាគ្នា ? ។

នៅថ្ងៃទី២៨-៥-៨០ ម៉ោងប្រហែល២រសៀល ស័ក្តិបីភ្ញៀវ-វ៉ាន់ទិញបណ្តើរ ស័ក្តិបួនរៀតណាមម្នាក់ចូលមកក្នុងកូនខ្ទមរបស់យាយទៀង ។ ចូលមកដល់ភ្លាម ស័ក្តិបួននេះចាប់ផ្តើមសួរជីវប្រវត្តិរបស់ម្ចាស់ខ្ទម ។ គាត់ឆ្លើយប្រាប់ហូរហែរដូចគាត់បានប្រាប់ស័ក្តិទិញរួចហើយ ។ ស័ក្តិបួនយួនសួរគាត់ថា ៖

- ម៉ែ ! តើម៉ែចេះអក្សរយួនអក្សរបារាំងឬទេ ? ។

យាយទៀងឆ្លើយយ៉ាងសមរម្យថា ៖

- ចេះបន្តិចបន្តួចដែរ ។

វ៉ាបែរទៅប្រាប់ទិញថា ៖

- ចាប់ពីពេលនេះទៅ ចូរមិត្តយកអង្ករនិងពោតផ្តល់ឲ្យម៉ែទៀងឲ្យបានគ្រប់គ្រាន់ ។

វ៉ាស្ទើយាយទៀងសុំបំពាក់ស័ក្តិ ដោយលើកដំកើងបញ្ជូនប្រើឲ្យដើរយកការណ៍ឲ្យវ៉ា ។ វ៉ាធានារៀបចំផ្ទះមួយយ៉ាងស្អាតឲ្យគាត់សំណាក់នៅ ព្រមទាំងសន្យាថា ទិញកង (កាលណោះអ្នកណាមានផ្ទះនៅនិងមានកងមួយជិះ គឺហ៊ុំហារណាស់) មួយឲ្យកូនស្រីគាត់ជិះទៅរៀន ។ វ៉ាបញ្ជាក់ទៀតថា ៖

- ម៉ែ ! កិច្ចការដែលម៉ែត្រូវធ្វើនោះ មិនពិបាកទេ គឺទី១ អង្គការលើកចាត់តែងតាំងម៉ែជាគ្រូបង្រៀនពិសេស គឺបង្រៀនកូនៗរបស់លោកឡាយ-សាម៉ុន ។ ទី២ ម៉ែត្រូវដើរហែរហាមប្រពន្ធគាត់ ព្រោះគាត់មិនចេះខ្មែរទេ ។ គាត់មានឡាន មានអ្នកបើកបរជាស្រេច ។ ទី៣ អង្គការលើសុំចាត់តាំងម៉ែជាចារនារី ។

និយាយរួចហើយ វ៉ាសម្លឹងមុខយាយទៀងយ៉ាងមុតមាំស្តាប់ចម្លើយ ។ យាយទៀងញញឹមធ្វើជាល្ងង់ហើយក៏សួរថា ៖

- Lam gi Trinh Xeac Gien ?

- តើចារនារីមានមុខងារធ្វើអ្វីខ្លះ ?

ស័ក្តិ៤រៀតកុងពេញចិត្តនឹងសំនួរនេះណាស់ ។ វ៉ាញញឹមព្រមទាំងឆ្លើយវែកញែកពន្យល់យាយទៀងថា ៖

- ម៉ែត្រូវឈ្នួបយកការណ៍ផ្តល់ឲ្យពួកខ្ញុំបូជួយថា តើចៅហ្វាយខេត្តបាត់ដំបងនេះ ធ្វើការស្មោះត្រង់ចំពោះពួកខ្ញុំឬទេ ? គឺចំពោះយួនហាល្បាយឬទេ ?... ម៉្យាងវិញទៀត ម៉ែត្រូវយកការណ៍ឲ្យដឹងថា អ្នករដ្ឋការក្នុងរដ្ឋាភិបាលសាធារណរដ្ឋប្រជាមានិតកម្ពុជាក្នុងខេត្តបាត់ដំបងសព្វថ្ងៃ តើពីដើមលោកអ្នកទាំងអស់នោះជាអ្វី ? ខ្ញុំចង់ដឹងជាបន្តាត់ថា តើនរណាជាអតីតអ្នករដ្ឋការ ? តើនរណាជាអតីតខ្មែរក្រហម ? តើនរណាជាសមាជិកហ្វុលរ៉ូ ? ។

ឡាយ-សាម៉ុនបានទៅរៀននៅហាល្បាយអស់រយៈពេលចំនួន១៧ឆ្នាំ ។ តែ...

យួនហាល្យយនៅតែតាមដានអាយុវងរបស់វាជាទិព្វ ។ ទីបំផុត នៅដើមឆ្នាំ១៩៨៤ យួនហាល្យយចាប់ខ្លួនទៅហ្វូយខេត្តនេះនាំយកទៅបាត់...

លុះស្តាប់ចប់សព្វគ្រប់ យាយទៀងមានការរវែកយ៉ាងខ្លាំង គាត់ក៏ឆ្លើយដោះសារថា ចាំគាត់គិតសិនពីព្រោះគាត់ចោលអាន ចោលសរសេរជាច្រើនឆ្នាំណាស់មកហើយ ។

ស្តីកិច្ចិធិនិងស្តីកិច្ចិប្បដវាពេញចិត្តចំពោះយាយទៀងណាស់ ។ មុននឹងលាថយទៅវិញ វាដើរមកអង្គុលខ្លួនព្រមទាំងថ្លែងថា ៖

- កូនពេញចិត្តម៉ែណាស់ ! បើម៉ែយល់ព្រមជួយធ្វើការជាមួយកូនៗ ។

យប់នោះយាយទៀងដេកមិនលក់ទាល់តែសោះ គាត់បានម្តាយខ្លាំងព្រោះមុខងារជាចារនារីនេះគាត់ធ្លាប់ស្គាល់ច្បាស់ពេកទៅហើយ ។ ឥឡូវនេះស្តីកិច្ចិប្បដមកបំពាក់ឲ្យគាត់ធ្វើជាលើកទី៣ ។ ឱទេវតាអើយ ! លើកនេះផ្ទះក្រែលែងផ្ទះ ។ ធ្វើជាគិញឈ្នួបយកការណ៍រួចរាយការណ៍នេះ ។ តែធ្វេសប្រហែសបន្តិចត្រូវគេសម្លាប់ចោលទទេៗ ។ ត្រូវរកមុខអតីតអ្នករដ្ឋការ ! ត្រូវរកមុខសមាជិកហ្វូលរ៉ូ !!! ឱពូឆ្នោអើយ ! បើខ្លួនឯងជាអតីតអ្នករដ្ឋការនិងជាអនុប្រធានហ្វូលរ៉ូទៅហើយ តើអាចលាក់មុខជិតឬទេ ?



ថ្ងៃទី១៤-៦-៨០ ម៉ោងប្រហែល២រសៀល ស្តីកិច្ចិប្បដយួនបណ្តើរត្របត្រៀនជាតិខ្មែរក្រោមម្នាក់មកជួបយាយទៀង ។ មេបូជួយសួរបញ្ជាក់គាត់ថា តើគាត់ព្រមចូលធ្វើការឲ្យវាឬទេ ?

ពេលនោះយាយទៀងត្រូវរក្សាលឆ្លើយដោះសារតែដដែលថា ៖

- ចាំគាត់គិតសិន ។

បូជួយខំពន្យល់គាត់ថា ៖

- កិច្ចការទាំងនោះពុំចាំបាច់ចេះជ្រៅជ្រះទេ ។ ម៉ែចេះអានចេះនិយាយរៀតណាមដូចសព្វថ្ងៃនេះ គឺគ្រប់គ្រាន់ហើយ ។ ជាពិសេសពួកកូនត្រូវការមនុស្សដូចម៉ែនេះ គឺជាមនុស្សថ្មីមិនដែលទាក់ទងធ្វើការជាមួយអ្នករដ្ឋការជំនាន់មុន ។

កិច្ចការជជែកគ្នាជិតកន្លះម៉ោង ទីបំផុតយាយទៀងប្រថុយសួរថា ៖

- បើសិនជាអ្នករដ្ឋការសព្វថ្ងៃជាអតីតអ្នករដ្ឋការជំនាន់មុនៗ តើម៉េចទៅ ? ។

ពេលនោះបូជួយធ្វើមុខមាំ សម្លឹងចម្រុយយាយទៀង ព្រមទាំងឆ្លើយកំបុយកំបុយថា ៖

- យើងត្រូវការមនុស្សថ្មីដូចម៉ែអីញ៉ឹង ! ។

ស័ក្តិបុគ្គលនេះបង្ហាត់វិយាបថមិនពេញចិត្តនូវសំនួរនេះ វាក៏លាបាយទៀង
ចេញទៅភ្លាម ។ ស្រាប់តែវាជួបស័ក្តិបីទិញកំពុងដើរពិនិត្យសង្កេតតាមភូមិស្ថិតនៅ
ក្រោយវត្តវដ្តល ។ វាក៏ប្រាប់ស័ក្តិបីទិញថា ៖

- គួរតាមដានអង្កេតពិនិត្យយាយទៀងឲ្យមែនទែន យាយនេះមិនមែនជាមនុ
ស្សធម្មតាទេ ។ យើងហៅឲ្យគាត់ចូលមកជួយធ្វើការឲ្យយើងយ៉ាងស្រួល គាត់ឆ្លើ
យដោះសារមិនចេះចប់ ។ ពីរនាក់ម៉ែកូនក្រវហាម ដាំជីវស្លឹកក្រែម្នាក់ចិញ្ចឹម
ជីវិត សមណាក៏នៅក្នុងបន្ទប់បង្គំ ដេកផ្ទាល់ដី ។ រាល់ៗយប់អាចោរចូលមកប្លន់
ធ្វើបាបសីងគ្មានពេលដេកសែនវេទនា ។ ហេតុអ្វីក៏គាត់មិនព្រមទទួលសំណើរប
ស់យើង ? ។

ស័ក្តិបុគ្គលនេះនិយាយដល់ត្រីមហ្វីង ទើបនឹកឃើញថាមានគ្រូបង្រៀនម្នាក់
ឈរក្រោយខ្នង ។ វាក៏និទន្ទិបស័ក្តិបីទិញមួយសន្ទុះធំ ទើបលាបែកគ្នាទៅ ។ វាក៏
បណ្តើរគ្រូបង្រៀនទៅមើលស្ថានភាពភូមិខាងក្រោយមន្ទីរពេទ្យធំបាត់ដំបង ។

លុះទៅដល់មុខមន្ទីរពេទ្យ លោកគ្រូបង្រៀនធ្វើកលសុំលាបែកចេញពីស័ក្តិបុ
គ្គលនេះ ដោយកុហកថា គាត់ចូលមន្ទីរពេទ្យរកសុំថ្នាំឲ្យកូនឈឺគ្រុន ។

ការពិតលោកគ្រូដ៏សប្បុរសនេះគាត់ចង់ដាំដំណាំអកុសលអម្បាញ់មិញទៅ
ប្រាប់យាយទៀង ។ លោកគ្រូក៏ចូលទៅក្នុងមន្ទីរពេទ្យ រួចដើរហូតទៅកាន់របង
ខាងក្រោយជិតមន្ទីរសំរាលកូន រួចឆ្លងរបងមន្ទីរពេទ្យត្រឡប់ទៅកាន់កូនខ្ទមយា
យទៀងវិញ ។

លុះប្រាប់រឿងរ៉ាវសព្វគ្រប់ លោកគ្រូក៏សុំលាបាយទៀងភ្លាម ។



ថ្ងៃដដែលម៉ោង៦ល្ងាច ស័ក្តិបីទិញមកជួបយាយទៀង ។ វាដើមមកអង្អែល
ខ្នង ព្រមទាំងនិយាយយ៉ាងទន់ភ្លន់ថា ៖

- ម៉ែអាហ៎ ! ថ្ងៃ១៦-៦-៨០ ម៉ោង៤ព្រឹកខ្ញុំមកដាំម៉ែទៅជួបស័ក្តិបុគ្គល ព្រមទាំង
នសម៉ែទៅមើលផ្ទះមួយខ្នង ដែលបូជ្ជយរៀបចំជូនម៉ែសំណាក់នៅ ។

ថ្ងៃដដែលម៉ោង៨យប់ មានអាចោរយ៉ាងកំណាចមួយក្រុម មានគ្នាយ៉ាងច្រើន
កាន់កាំភ្លើងគ្រប់ដៃ មកព័ទ្ធបន្ទប់បង្គំដែលយាយទៀងតែងតែដាំកូនស្រីលបល្អ
នជ្រកប្លន់ដេកជាង១១ខែមកហើយ គ្មានធរណាដឹងទេ ។ ចោរចាប់ផ្តើមស្រែកកំ
ញើញាសម្តុកយាយទៀងឲ្យដាំកូនស្រីចេញមកជួបក្រុមវា ។ សម្លេងស្រែកសម្តុ

តនៃក្រុមចោរ និងពាក្យសុំអង្វររបស់យាយទៀងលាងរំពងជាងពីរម៉ោង ដូចសង្ក្រាន្ត មកចម្រើយ ញ៉ាំងឲ្យប្រជាជនខ្មែរនៅជុំវិញនោះភ័យភ័យស្ងួត ដាំកូនចៅរត់ចេញចុះ ពួកក្នុងស្នាមភ្លោះគ្រប់ៗគ្នា ។

ពេលនោះយាយទៀងអស់សង្ឃឹម គាត់ក៏ថ្លែងប្រកាសអំពាវនាវដល់ទេវតាថា ៖

- ឱទេវតាអើយ ! មានតែលោកទេមានព្រះនេត្រទិព្វ មានត្រចៀកទិព្វ មានតែលោកទេជាសាក្សី ខ្ញុំគ្មានបំណងរត់ចោលមាតុភូមិទី២នេះទេ ។ ឥឡូវនេះខ្ញុំអស់សង្ឃឹម អស់រំពឹងហើយ... ដូច្នេះស្លែកៗនេះ ប្រទេសកម្ពុជាត្រូវតែបាត់ប្រជាជនដ៏ស្លូតត្រង់ពីរជាន់ទៀត ។

ហេតុមេចយាយទៀងថ្លែងយ៉ាងនេះ ?

ព្រោះគាត់ស្គាល់សម្លេងដែលសម្តែងនោះថាជាសម្លេងរបស់មេចោរឈ្មោះឡុង-ញ៉ាន ដែលធ្វើការជាមួយបូជិយ ។ ពេលថ្ងៃវាដើរជាមួយយួនចើកអង្គប្រជុំ ឡើងវេទិកាប្រកាសអង្វរប្រជាជនខ្មែរកុំឲ្យរត់ចោលទឹកដី ប្រកាសធានាថា ក្រុមវាគឺជាបូជិយស្ម័គ្រចិត្តជួយការពាររកសន្តិសុខឲ្យស្រ្តីខ្មែរ ។

អស្ចារ្យ ! យប់នេះឡុង-ញ៉ានជាមេចោរ !!!

បណ្តាលមកពីភ័យភ័យស្ងួតខ្លាំងពេក យាយទៀងក៏ដួលសន្លប់បាត់ស្មារតីដេកស្លក់ស្លឹងទៅ ។

ចំណែកអង្គរ ឆាងភ័យភ័យស្ងួតខ្លាំងពេករកពាក្យនិយាយទៅកាន់ក្រុមចោរគ្នា គាងយំហើយយំទៀត ។

ក្រុមចោរធ្វើអ្វីមិនកើត អាមេចោរឈ្មោះឡុង-ញ៉ានក៏ស្រែកព្រមទាំងអង្គរថា ឆែនាង ! យើងថយទៅវិញ ប៉ុន្តែថ្ងៃស្អែកនេះម៉ោង៧ព្រឹក ខ្ញុំមកជួបម្តាយរបស់នាង ចូលនាងប្រាប់គាត់ឲ្យនោះរង់ចាំខ្ញុំណា ។

ថ្ងៃទី១៥-៦-៨០ ម៉ោងប្រហែល៩ ពួសម្តេងម៉ូតូខាងកើតកូនខ្លួន យាយទៀងក្រឡេកភ្នែកសម្លឹងឃើញមេចោរឡុង-ញ៉ាននិងសក្តិពីរយួនម្នាក់ លោតចុះពីម៉ូតូពណ៌ក្រហម ។ ទាំងពីរជាន់បណ្តើរគ្នាចូលមកកាន់កូនខ្លួនរបស់យាយទៀង ។ វាសើចស្មើញស្មាញ មានឥរិយាបថរឹងមាំ របៀបរៀនខ្មាស់ ។ ឡុង-ញ៉ានសួរយាយទៀងថា ៖

- មីងចេះភាសាយួនទេ ? ។
- អត់ចេះទេ ! ។

ឡុង-ញ៉ានចាប់ផ្តើមនិយាយល្អិតល្អន់ល្អន់ដៃដៃល្មើមថា ៖

- សូមមីងកុំរត់ទៅណា ខ្ញុំនឹងមិត្តខ្ញុំនេះសុំធានាលយប់ឲ្យគេមកធ្វើបាបមីងទៀតហើយ ។ តាំងពីថ្ងៃនេះទៅ មីងទុកចិត្តពួកខ្ញុំចុះ ។ ខ្ញុំស្រឡាញ់និងខ្មាស់នូវពាក្យ

ដ៏អូញថ្ងៃរបស់មីងពីយប់មិញជាត្រៃលែង ។

វាខំនិយាយហើយនិយាយទៀត ធ្វើឲ្យមីងទុកចិត្ត និងដើម្បីលប់លាងនូវអំពើ ថោកទាបពីយប់មិញ ។

ចំណែកយាយទៀងអង្គុយត្រចោមក្បាលជង្គង់ផ្ទាល់ដី ភ្នែកលួចសម្លឹងជន យោរយៅ ឆឹកអស់សង្ឃឹម ។ គួរចម្លែកអស្ចារ្យ ពេលថ្ងៃដើរព្រែកប្រាជ្ញ យោស ឆាអុតថាក្រុមខ្លួនជាអ្នកការពារសន្តិសុខឲ្យស្រ្តីខ្មែរ ។ ផ្ទុយទៅវិញ យប់មកដល់ ប្រែក្រវែងខ្លួនទៅជាចោរ ដើរប្លន់បាញ់សម្លាប់ និងចាប់កូនក្រមុំយកទៅរំលោភ យ៉ាងព្រៃផ្សៃ ។ ពេលនោះយាយទៀងតាំងបំពងក គ្មានចម្លើយគ្មានសំនួរ គាត់អង្គុយ យឆ្អឹងដួចមនុស្សគ ស្រាលខ្លួនដួចសំឡី ឈប់ដឹងខ្លួនគាត់ជាអ្វីទៅហើយ ។ គាត់ ឆឹកក្នុងចិត្តថា ឱ ! ពួកឯងប្រើសំដីទង់ភ្លន់ល្អ បោកអញទេតើ ! ។

ពេលនោះស្រាប់តែឃើញ កូនស្រីពៅរបស់គាត់បណ្តើរស្រីម្នាក់អាហុប្រហែល ៣៧ឆ្នាំ ឈ្មោះអាត្រឺត ចូលមកជួបយាយទៀង ។ លុះមានមនុស្សថ្មីចូលមកដល់ មេចោរឈ្មោះទុរ្យ-ញ៉ាតក់ចាប់ដៃមេបូជ័យបណ្តើរគ្នាទៅលើដីម្នាក់បរចេញទៅ...

លុះក្រុមចោរចេញផុត ទើបអាត្រឺតលោតមកឱបយាយទៀង រួចហុចសំបុត្រ មួយជូនគាត់ ព្រមទាំងនិយាយថា ៖

- បង ! នេះសំបុត្ររបស់ ជើងសា ខ្ញុំបានទទួលពីព្រំដែនខ្មែរ-ថៃជាយូរហើយ ! ខ្ញុំស៊ើបសួររកបងយូរហើយ ! ខ្ញុំមិនស្មានថាបងនៅរស់ទេ ! ។

យាយទៀងទទួលបានសំបុត្ររបស់កូនប្រុសទី៣ដោយចៃដន្យ ។ គាត់មាន ការរំភើបយ៉ាងខ្លាំង ព្រំដែនទំនើក ព្រោះជើងសាបាត់ខ្លួនតាំងពីខែកក្កដាឆ្នាំ១៩៧៧ នៅពេលដែលអង្គការយកខ្លួនគាត់ទៅឃុំយ៉ាងជាក់ក្នុងគុកស្រីមេម៉ាយព្រៃតា បែន គាត់ទទួលដំណឹងថា ជើងសាត្រូវតំណាងរបស់អង្គការបាញ់សម្លាប់នៅខាង ត្បូងភូមិកង្កត ។ គាត់ស្មានតែស្លាប់ទៅហើយ បាត់ដំណឹងក្នុងរយៈពេល ៣ឆ្នាំ ។ អស្ចារ្យណាស់ថ្ងៃនេះ គាត់បានទទួលសំបុត្ររបស់កូនប្រុសដ៏កំសត់ ជាក់អស់យដ្ឋាននៅ ប្រទេសបារាំង ។ យាយទៀងអាសសំបុត្របណ្តើរ គាត់យប់បណ្តើរ ដោយរំភើបចិត្ត ត្រេកអរយ៉ាងហួសហេតុ ។

អាសសំបុត្រចប់ យាយទៀងលោតទៅឱបអាត្រឺត ព្រមទាំងថ្លែងសេចក្តីអរគុណ ។ រួចគាត់លើកដៃសំពះព្រះពុទ្ធ ព្រះធម៌ ព្រះសង្ឃ ព្រះភ័ក្ត្រ ព្រះព្រហ្ម និងទេវតាផងទាំងពួង ព្រមទាំងថ្លែងថា ៖

- ឱលោកអើយ ! លោកបង្កើតមនុស្សលោក លោកមិនលះបង់ចោលមនុស្ស ដែលប្រព្រិតនូវអំពើល្អឡើយ ។ ខ្ញុំព្រះករុណាកំពុងដើរមកដល់ច្រកទ័ល គឺ យួនហាល្យយនិងក្រុមខ្មែរជាអាយុវងរបស់វារុញប្រាជ្ញ ខ្ញុំត្រូវរត់ចោលស្រុក ។

